

قصہ حضرت لوط علیہ السلام

حضرت لوط علیہ السلام حضرت ابراہیم علیہ السلام کے بھتیجے تھے۔ انہوں نے حضرت ابراہیم علیہ السلام کے ساتھ عراق سے ہجرت فرمائی تھی۔ حضرت ابراہیم علیہ السلام نے انہیں فلسطین کے قریب عتودہ اور سدوم کی بستیوں کی طرف بھیجا۔ حضرت لوط علیہ السلام نے وہیں شادی کی۔ حضرت لوط علیہ السلام کی قوم شرک میں مبتلا تھی اور شرک کے ساتھ انہوں نے ایک ایسی بُرائی کا آغاز کیا جو ان سے پہلے دنیا میں کسی نے نہیں کی تھی۔ اُن کے مرد عورتوں سے شادی کرنے کے بجائے مردوں سے ہی اپنی نفسانی خواہش پوری کرتے تھے۔ چنانچہ اللہ تعالیٰ نے اس قوم کی اصلاح کے لئے حضرت لوط علیہ السلام کو رسول بنا کر بھیجا۔ حضرت لوط علیہ السلام نے قوم کو بہت سمجھایا کہ وہ اللہ تعالیٰ کے ساتھ شرک نہ کریں اور ان بُرائیوں سے باز آجائیں۔ قوم نے اُن کو دھمکی دی کہ تم بہت پاک صاف بنتے ہو۔ ہم تمہیں اپنی بستی سے نکال دیں گے۔

جب قوم اپنی بُرائیوں سے باز نہ آئی تو اللہ تعالیٰ نے اُن پر عذاب بھیجا۔ عذاب لانے والے فرشتے نہایت خوب صورت لڑکوں کی شکل میں حضرت لوط علیہ السلام کے گھر آئے۔ حضرت لوط علیہ السلام اُن کو دیکھ کر پریشان ہوئے۔ انہیں خدشہ تھا کہ یہ بُرے لوگ میرے ان اجنبی مہمانوں کو اپنی بُرائی کا نشانہ نہ بنالیں اور مجھے میرے مہمانوں کے سامنے رسوائی نہ اٹھانی پڑے۔ جلد ہی اُن کی قوم کو بھی ان مہمانوں کی آمد کی اطلاع ہو گئی اور وہ سب کے سب حضرت لوط علیہ السلام کے گھر پہنچ گئے۔ حضرت لوط علیہ السلام نے اپنی قوم کو سمجھایا کہ میرا لحاظ کرو اور میرے مہمانوں کو نقصان نہ پہنچاؤ۔ کیا تم میں کوئی ایک شخص بھی سمجھ دار نہیں؟ حضرت لوط علیہ السلام نے انہیں اس بُرے عمل کو چھوڑ کر عورتوں سے شادی کرنے کی نصیحت فرمائی۔ مگر قوم نے حضرت لوط علیہ السلام کو جواب دیا کہ تم تو جانتے ہو کہ ہمیں عورتوں میں کوئی دلچسپی نہیں۔

مہمانوں نے حضرت لوط علیہ السلام کو تسلی دی کہ آپ علیہ السلام فکر نہ کریں ہم انسان نہیں بلکہ اللہ تعالیٰ کی طرف سے بھیجے ہوئے فرشتے ہیں۔ اللہ تعالیٰ نے ہمیں ان نافرمانوں پر عذاب نازل کرنے کے لئے بھیجا ہے۔ انہوں نے کہا یہ نافرمان لوگ ہمیں کوئی نقصان نہیں پہنچا سکتے۔ فرشتوں نے حضرت لوط علیہ السلام سے کہا کہ آپ علیہ السلام اور آپ علیہ السلام کی بیٹیاں رات میں اس بستی سے نکل جائیں اور آپ میں سے کوئی پیچھے مڑ کر نہ دیکھے کیونکہ صبح ہوتے ہی ان پر اللہ تعالیٰ کا عذاب بھیج دیا جائے گا۔ چنانچہ صبح ہوتے ہی حضرت لوط علیہ السلام کی قوم پر اللہ تعالیٰ کا عذاب آگیا۔ نافرمان قوم کو اندھا کر دیا گیا۔ اُن کی بستیوں کو اٹھا کر پتھر پر آسمان سے پتھروں کی بارش ہوئی۔ حضرت لوط علیہ السلام کی بیوی بھی عذاب کا شکار ہوئی کیونکہ اس نے آپ علیہ السلام کا ساتھ دینے کے بجائے کافر قوم کے ساتھ ہمدردی رکھی اُس کی ہمدردیاں اپنی نافرمان قوم کے ساتھ ہی تھیں۔ اس طرح یہ نافرمان لوگ مٹا دیئے گئے۔ آج بھی ان اُجڑی ہوئی بستیوں کے کھنڈرات بحر مُردار (Dead Sea) کے قریب عبرت کا درس دے رہے ہیں۔

اہم نکات

[illegible]

قصہ حضرت لوط علیہ السلام

سورۃ الاعراف آیات: ۸۰ تا ۸۴

أَعُوذُ بِاللّٰهِ مِنَ الشَّيْطَانِ الرَّجِيمِ بِسْمِ اللّٰهِ الرَّحْمٰنِ الرَّحِيمِ

میں اللہ کی پناہ مانگتا ہوں شیطان مردود سے اللہ کے نام سے شروع جو بڑا مہربان ہمیشہ رحم فرمانے والا ہے

وَلُوطًا إِذْ قَالَ لِقَوْمِهِ أَتَأْتُونَ الْفَاحِشَةَ مَا سَبَقَكُمْ بِهَا مِنْ أَحَدٍ مِّنَ الْعَالَمِينَ ۝

اور لوط (علیہ السلام) کو رسول بنا کر بھیجا جب انہوں نے اپنی قوم سے فرمایا کیا تم (ایسی) بے حیائی کرتے ہو جو تم سے پہلے دنیا جہاں میں کسی نے نہیں کی۔

إِنَّكُمْ لَتَأْتُونَ الرِّجَالَ شَهْوَةً مِّنْ دُونِ النِّسَاءِ ۚ بَلْ أَنْتُمْ قَوْمٌ مُّسْرِفُونَ ۝

بے شک تم مردوں کے پاس نفسانی خواہش پوری کرنے آتے ہو عورتوں کو چھوڑ کر بلکہ تم خدا سے بڑھنے والے لوگ ہو۔

وَمَا كَانَ جَوَابَ قَوْمِهِ إِلَّا أَنْ قَالُوا أَخْرِجُوهُمْ مِّنْ قَرْيَتِكُمْ ۚ إِنَّهُمْ أَنْفُسٌ يَّتَطَهَّرُونَ ۝

اور ان کی قوم کا جواب یہی تھا کہ انہوں نے کہا انہیں اپنی بستی سے نکال دو بے شک یہ لوگ بڑے پاک صاف بنتے ہیں۔

فَأَنْجَيْنَاهُ وَأَهْلَهُ إِلَّا امْرَأَتَهُ ۖ كَانَتْ مِّنَ الْغَابِرِينَ ۝

تو ہم نے انہیں (یعنی لوط علیہ السلام کو) اور ان کے گھر والوں کو نجات عطا فرمائی سوائے ان کی بیوی کے وہ پیچھے (عذاب میں) رہ جانے والوں میں سے تھی۔

وَأَمْطَرْنَا عَلَيْهِمْ مَطَرًا ۖ كَيْفَ فَانْظُرْ كَيْفَ كَانَ عَاقِبَةُ الْمُجْرِمِينَ ۝

اور ہم نے ان پر (پتھروں کی) بارش برسائی تو دیکھ لیجئے مجرموں کا کیا انجام ہوا؟

اہم نکات

قصہ حضرت لوط علیہ السلام

سورۃ صود آیات: ۷۷ تا ۸۳

وَلَمَّا جَاءَتْ رُسُلُنَا لُوطًا سِئًا بِهِمْ وَضَاقَ بِهِمْ ذُرْعًا وَقَالَ

اور جب ہمارے فرشتے لوط (علیہ السلام) کے پاس آئے (تو وہ ان کی وجہ سے غمگین ہوئے اور دل میں تنگی محسوس کی اور (لوط علیہ السلام) نے فرمایا

هَذَا يَوْمٌ عَصِيبٌ ۝ وَجَاءَهُ قَوْمُهُ يُهْرَعُونَ إِلَيْهِ ۚ وَمِنْ قَبْلُ كَانُوا يَعْمَلُونَ السَّيِّئَاتِ

آج کا یہ دن انتہائی مشکل ہے۔ اور ان کے پاس ان کی قوم دوڑتی ہوئی آئی اور وہ پہلے ہی سے بُرے عمل کیا کرتے تھے۔

قَالَ يَقَوْمِ هَؤُلَاءِ بَنَاتِي هُنَّ أَطْهَرُ لَكُمْ فَاتَّقُوا اللَّهَ

(لوط علیہ السلام) نے فرمایا اے میری قوم! یہ (جو) میری (قوم کی) بیٹیاں ہیں وہ تمہارے (نکاح کے) لئے زیادہ پاکیزہ ہیں تو تم اللہ سے ڈرو

وَلَا تَخْزَوْنَ فِي ضَيْفِي ۚ أَلَيْسَ مِنْكُمْ رَجُلٌ رَشِيدٌ ۝ قَالُوا لَقَدْ عَلِمْتَ

اور مجھے میرے مہمانوں (کی موجودگی) میں رُسوانہ کرو کیا تم میں کوئی بھی سمجھ دار آدمی نہیں ہے۔ انہوں نے کہا یقیناً تم جان چکے ہو

مَا لَنَا فِي بَنَاتِكَ مِنْ حَقٍّ ۚ وَإِنَّكَ لَتَعْلَمُ مَا نُرِيدُ ۝

(کہ) ہمیں تمہاری (قوم کی) بیٹیوں کی کوئی ضرورت نہیں اور یقیناً تم خوب جانتے ہو جو ہم چاہتے ہیں۔

قَالَ لَوْ أَنَّ لِي بِكُمْ قُوَّةٌ أَوْ أَوْثَقُ إِلَىٰ رُكْنٍ شَدِيدٍ ۝

(لوط علیہ السلام) نے فرمایا کہ کاش میرے پاس تمہارے مقابلے کی کوئی قوت ہوتی یا میں کسی مضبوط سہارے کی طرف پناہ پکڑتا۔

قَالُوا يَلُوطُ إِنَّا رُسُلُ رَبِّكَ لَنْ يَصِلُوا إِلَيْكَ

(فرشتوں نے) کہا اے لوط! بے شک ہم آپ کے رب کے بھیجے ہوئے ہیں یہ لوگ ہر گز آپ تک نہیں پہنچ سکیں گے

فَأَسْرِ بِأَهْلِكَ بِقِطْعٍ مِّنَ اللَّيْلِ وَلَا يَلْتَفِتْ مِنْكُمْ أَحَدٌ إِلَّا أَمْرَاتَكَ ۚ

پس آپ رات کے ایک حصے میں اپنے گھر والوں کو لے کر نکل جائیے اور آپ میں سے کوئی پیچھے مڑ کر نہ دیکھے سوائے آپ کی بیوی کے

إِنَّهُ مُصِيبُهَا مَا أَصَابَهُمْ ۚ إِنَّ مَوْعِدَهُمُ الصُّبْحُ ۚ

بے شک اسے (وہ عذاب) پہنچنے والا ہے جو ان (کافروں) کو پہنچے گا بے شک ان کے (عذاب کے) وعدے کا وقت صبح ہے

أَلَيْسَ الصُّبْحُ بِقَرِيبٍ ۝ فَلَمَّا جَاءَ أَمْرُنَا جَعَلْنَا عَالِيَهَا سَافِلَهَا وَأَمْطَرْنَا عَلَيْهَا

کیا صبح قریب نہیں ہے؟ پھر جب ہمارا حکم (عذاب) آگیا تو ہم نے اُس (بستی) کے اوپر والے حصہ کو نیچے کر دیا اور ہم نے اس (بستی) پر برسائے

حِجَارَةً مِّنْ سِجِّيلٍ ۚ مَنْضُودٍ ۚ مُّسَوَّمَةٍ عِندَ رَبِّكَ ۚ وَمَا هِيَ مِنَ الظَّالِمِينَ بِبَعِيدٍ ۝

پکی مٹی کی ٹکریوں کے لگاتار پتھر۔ جن پر آپ کے رب کی طرف سے نشان لگے ہوئے تھے اور وہ (بستی) ظالموں سے دُور نہیں ہے۔

اہم نکات

NOT FOR SALE .

قصہ حضرت لوط علیہ السلام

سورة الشعراء آیات: ۱۶۰ تا ۱۷۵

كَذَّابَتْ قَوْمُ لُوطٍ الْمُرْسَلِينَ ۚ إِذْ قَالَ لَهُمْ أَخُوهُمْ لُوطُ أَلَا تَتَّقُونَ ۚ

قوم لوط (علیہ السلام) نے رسولوں کو جھٹلایا۔ جب ان کے بھائی لوط (علیہ السلام) نے ان سے فرمایا کیا تم (اللہ سے) نہیں ڈرتے؟

إِنِّي لَكُمْ رَسُولٌ أَمِينٌ ۚ فَاتَّقُوا اللَّهَ وَأَطِيعُوا أَمْرًا

بے شک میں تمہارے لئے نیک و راست رسول ہوں۔ پس تم اللہ سے ڈرو اور میری اطاعت کرو۔

وَمَا أَسْأَلُكُمْ عَلَيْهِ مِنْ أَجْرٍ ۚ إِنْ أَجْرِيَ إِلَّا عَلَى رَبِّ الْعَالَمِينَ ۚ

اور میں تم سے اس (تبلیغ) پر کوئی اجر نہیں مانگا میرا اجر تو تمام جہانوں کے رب کے ذمہ ہے۔

أَتَاثُونَ الذُّكْرَانَ ۚ مِنَ الْعَالَمِينَ ۚ وَتَذَرُونَ

کیا تم (نفسانی خواہش کے لئے) مردوں کے پاس آتے ہو جہان والوں میں سے۔ اور تم چھوڑ دیتے ہو

مَا خَلَقَ لَكُمْ رَبُّكُمْ مِنْ أَرْوَاحِكُمْ ۚ بَلْ أَنْتُمْ قَوْمٌ عَادُونَ ۚ

اپنی بیویوں کو جنہیں تمہارے رب نے تمہارے لئے پیدا فرمایا بلکہ تم تو حد سے بڑھی ہوئی قوم ہو۔

قَالُوا لَئِنْ لَمْ تَنْتَهِ يَلُوطُ لَتَكُونَنَّ مِنَ الْمُخْرَجِينَ ۚ

(قوم لوط علیہ السلام نے) کہا اے لوط! اگر تم باز نہ آئے تو تم ضرور (اس بستی سے) نکال دیئے جاؤ گے۔

قَالَ إِنِّي لِعَمَلِكُمْ مِنَ الْقَالِينَ ۚ

(لوط علیہ السلام نے) فرمایا بے شک میں تمہارے اس عمل سے نفرت کرنے والا ہوں۔

رَبِّ نَجِّنِي وَأَهْلِي مِمَّا يَعْمَلُونَ ۚ

اے میرے رب! آپ مجھے اور میرے گھر والوں کو نجات دیجئے اس عمل (کی سزا) سے جو وہ کرتے ہیں۔

فَنَجَّيْنَاهُ وَأَهْلَهُ أَجْعَلِينَ ۚ إِلَّا عَجُوزًا فِي الْغَابِرِينَ ۚ

پس ہم نے انہیں (یعنی لوط علیہ السلام کو) اور ان کے سب گھر والوں کو نجات عطا فرمائی۔ سوائے ایک بڑھیا کے جو پیچھے رہ جانے والوں میں سے تھی۔

ثُمَّ دَمَرْنَا الْأَخْرِيزِينَ ۚ وَامْطَرْنَا عَلَيْهِمْ مَطَرًا

پھر ہم نے باقی لوگوں کو ہلاک کر دیا۔ اور ہم نے ان پر (پتھروں کی) شدید بارش برسائی۔

فَسَاءَ مَطَرُ الْمُنْذَرِينَ ۚ إِنَّ فِي ذَلِكَ لَآيَةً

تو وہ (عذاب سے) ڈرائے جانے والوں پر بہت بُری بارش تھی۔ یقیناً اس (قصہ) میں نشانی ہے

وَمَا كَانَ أَكْثَرُهُمْ مُؤْمِنِينَ ۚ وَإِنَّ رَبَّكَ لَهُوَ الْعَزِيزُ الرَّحِيمُ ۚ

اور ان میں اکثر ایمان لانے والے نہیں تھے۔ اور یقیناً آپ کا رب بہت غالب ہمیشہ رحم فرمانے والا ہے۔

علم و عمل کی باتیں

- ۱۔ اللہ ﷻ نے بے شرمی اور بے حیائی سے منع فرمایا ہے۔ ہمیں شرم و حیا اختیار کر کے پاکیزہ زندگی گزارنی چاہیے۔
(الاعراف: ۸۰، ۸۱)
- ۲۔ مرد اور عورت کا شادی کرنا ثواب کا کام ہے اور پاکیزہ طریقہ ہے۔ (الاعراف: ۸۱، ہود: ۷۸، الشعراء: ۱۶۶)
- ۳۔ ہر دور میں بُرے لوگ انبیاء کرام علیہم السلام کی مخالفت کرتے رہے ہیں۔ (الاعراف: ۸۲، الشعراء: ۱۶۷)
- ۴۔ اللہ ﷻ حیا اختیار کرنے اور پاکیزہ رہنے والوں کو کامیاب فرماتے ہیں۔ (الاعراف: ۸۳، الشعراء: ۱۷۰، ۱۶۹)
- ۵۔ کفار کو روز قیامت کسی نیک آدمی سے رشتہ داری فائدہ نہیں دے گی۔ (الاعراف: ۸۳، ہود: ۸۱، الشعراء: ۱۷۱)
- ۶۔ بے شرمی اور بے حیائی کرنے والوں پر اللہ ﷻ کا عذاب آتا ہے۔ (الاعراف: ۸۴، ہود: ۸۱، ۸۲، ۸۳، الشعراء: ۱۷۲، ۱۷۱)
- ۷۔ مہمان نوازی اور مہمانوں کی حفاظت کی فکر کرنا انبیاء کرام علیہم السلام کا طریقہ ہے۔ (ہود: ۷۷، ۷۸، ۸۰)
- ۸۔ ہمیں بُرے لوگوں کے بُرے انجام سے سبق حاصل کر کے بُرائیوں سے بچنا چاہیے۔ (ہود: ۸۳، الشعراء: آیت: ۱۷۳)
- ۹۔ حضرت لوط علیہ السلام نے اپنی قوم کو اللہ ﷻ سے ڈرنے اور اس کی نافرمانی سے بچنے کی دعوت دی۔ (الشعراء: ۱۶۱، ۱۶۲)
- ۱۰۔ ہمیں بُرے لوگوں سے نہیں بلکہ بُرائی سے نفرت کرنی چاہیے۔ (الشعراء: ۱۶۸)

ہم نے کیا سمجھا؟

سوال: مندرجہ ذیل جملوں پر صحیح (✓) یا غلط (x) کا نشان لگائیں:

نمبر	جملے	صحیح	غلط
۱۔	حضرت لوط علیہ السلام کے تمام گھر والوں کو اللہ ﷻ نے عذاب سے بچالیا۔		
۲۔	اللہ ﷻ نے بے حیائی سے سخت منع فرمایا ہے۔		
۳۔	قوم لوط علیہ السلام کا جرم صرف شرک کرنا تھا۔		
۴۔	حضرت لوط علیہ السلام کی بیوی نیک خاتون تھیں۔		
۵۔	حضرت لوط علیہ السلام پر ۱۰۰ افراد ایمان لائے تھے۔		

سوال ۲: مندرجہ ذیل جملوں کے بارے میں بتائیے کہ یہ قرآن حکیم میں کس کا قول بتایا گیا ہے:

نمبر	جملہ	اللہ تعالیٰ کا	لوط علیہ السلام کا	فرشتوں کا	قوم کا
۱-	کیا تم ایسی بے حیائی کرتے ہو جو تم سے پہلے دنیا میں کسی نے نہیں کی۔				
۲-	انہیں اپنی بستی سے نکال دو۔ یہ بڑے پاک صاف بنتے ہیں۔				
۳-	اللہ تعالیٰ سے ڈرو اور مجھے میرے مہمانوں کے سامنے رسوا نہ کرو۔				
۴-	آپ علیہ السلام اپنے گھر والوں کے ساتھ رات کے وقت بستی سے نکل جائیں۔				
۵-	جب ہمارا حکم (عذاب) آگیا تو ہم نے اس بستی کو اٹھا کر بچ دیا۔				

سوال ۳: مندرجہ ذیل سوالات کے جوابات دیجیے:

۱- حضرت لوط علیہ السلام کے بارے میں تین باتیں تحریر کریں۔

۲- مہمانوں کی آمد پر حضرت لوط علیہ السلام نے قوم کو کیا سمجھایا؟

۳- بے حیائی کرنے والوں کا کیا انجام ہوا؟

سوال ۴: آئیے بچو! ہم اپنا جائزہ لیں:

نمبر شمار	اعمال	جی ہاں	جی نہیں
۱-	کیا ہم بے حیائی کے کاموں سے نفرت کرتے ہیں؟		
۲-	کیا ہم غیر اخلاقی ڈرامے اور فلمیں دیکھتے ہیں؟		
۳-	کیا ہم شرم و حیا کی حفاظت کے لئے مناسب لباس پہنتے ہیں؟		
۴-	کیا ہم نیکی کی دعوت دینے والوں کا ساتھ دیتے ہیں؟		
۵-	کیا ہم اچھائی کی دعوت دینے والوں کی بات مانتے ہیں؟		

گھریلو سرگرمی

- ۱- حضرت لوط علیہ السلام کی قوم کے علاقہ بحر مُردار پر جدید ذرائع سے معلومات حاصل کر کے مختصر نوٹ لکھیں۔
- ۲- اپنے گھر والوں سے نکاح کی اہمیت و فضیلت معلوم کریں اور نکاح کے بارے کوئی دو احادیث تلاش کر کے لکھیں۔
- ۳- اپنے گھر والوں سے پوچھ کر مہمانوں کی خاطر تواضع کے متعلق کوئی پانچ باتیں تحریر کریں۔

حضرت لوط علیہ السلام اور قوم لوط علیہ السلام کا مقام



دستخط والدین بمع تاریخ:

دستخط استاد بمع تاریخ: